

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதிவிசேஷமானது

අංක 1913/5 - 2015 මැයි මස 05 වැනි අඟහරුවාදා - 2015.05.05  
1913/5 ஆம் இலக்கம் - 2015 ஆம் ஆண்டு மே மாதம் 05 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I)- பொது

### அரசாங்க அறிவித்தல்கள்

ச.வ.பீ. 14/2014

(136 ஆம் அத்தியாயமான) சம்பளச் சபைகள் கட்டளைச் சட்டம்

6 (2) ஆம் பிரிவின் கீழான அறிவித்தல்

(136 ஆம் அத்தியாயமான) சம்பளச் சபைகள் கட்டளைச் சட்டத்தின் 6 (2) ஆம் பிரிவுடன் சேர்த்து வாசிக்கப்படுவதாகிய சொல்லப்பட்ட கட்டளைச் சட்டத்தின் 6 (1) ஆம் பிரிவின் ஏற்பாடுகளின் கீழ், செயலாற்றுகின்ற தொழில் அமைச்சர் எஸ். பி. நாவின்ன ஆகிய நான், இதற்கான அட்டவணையில் தரப்பட்டுள்ள இறப்பர் பயிர்ச் செய்கை மற்றும் பச்சை இறப்பர் பதனிடும் தொழிலுக்கான சொல்லப்பட்ட கட்டளைச் சட்டத்தின் II ஆம் பாகத்தின் ஏற்பாடுகளை ஏற்புடையதாக்குகின்ற கட்டளையை இத்தால் ஆக்குகின்றேன்.

6 (1) ஆம் பிரிவின் கீழான அத்தகைய கட்டளையை ஆக்குவதற்கு உட்கருதுகின்ற வெளியிடுகைக்கான சொல்லப்பட்ட கட்டளைச் சட்டத்தின் 7 ஆம் பிரிவின் கீழான தேவைப்பாடு ஆட்சேபனைகளை கோருவதற்கான அறிவித்தலொன்றுடன் சேர்த்து வர்த்தமானியில் வெளியிடப்பட்ட அறிவித்தல் மூலம் 2012 ஆம் ஆண்டு திசம்பர் மாதம் 17 ஆந் திகதிய 1789/10 ஆம் இலக்க அதி விசேட வர்த்தமானியில் அதனை வெளியிடுவதன் மூலம் ஈடு செய்யப்பட்டுள்ளது.

எஸ். பி. நாவின்ன.  
தொழில் அமைச்சர்.

தொழில் செயலகம்,  
தொழில் அமைச்சு,  
கொழும்பு 05,  
2015, ஏப்பிரல் 29.

### அட்டவணை

இறப்பர் பயிரிடல் மற்றும் பச்சை இறப்பர் பதனிடல் தொழிலானது பின்வருவனவற்றைக் கொண்டுள்ளது :-

(அ) விஸ்தீரணத்தில் 10 ஏக்கர் அல்லது அதற்கு மேற்பட்ட இறப்பர் பெருந்தோட்டத்தை வளர்த்தலும் பராமரித்தலும் ;

(ஆ) சந்தைப்படுத்தக்கூடிய பச்சை இறப்பரை உற்பத்தி செய்தல் (கசியிழை இறப்பர், தருவல் இறப்பர், மையப்படுத்தப்பட்ட பால் மற்றும் தொழில்நுட்ப ரீதியாக குறித்துரைக்கப்பட்ட இறப்பர் - TSR) சொல்லப்பட்ட தொழிலின் பின்வரும் வேலையாட்களின் வேலைகள் உள்ளடக்கப்பட்டுள்ளன.



1. விஸ்தீரணத்தில் 10 ஁கர் அல்லது அதற்கு மேற்பட்ட இறப்பர் பெருந்தோட்டத்தை வளர்த்தலிலும் பராமரித்தலிலும் ஈடுபட்டுள்ள வேலையாட்கள் பின்வருமாறு :-

(அ) அறுவடைக் கவனிப்பாளர் :

வாடித்தெடுத்தல், துருவல்களையும் இறப்பர் பாலையும் ஸேகரித்தல், துருவல்களையும் இறப்பர் பாலையும் கொண்டு செல்லுதல், நிறுப்பதற்கு உதவுதல், வெட்டப்பட்ட பகுதியைப் பரிசுரிப்புச் செய்தல், மழைக் காப்பான்களைப் பாதுகாத்தல் மற்றும் இரசாயனப் பொருட்களைப் பிரயோகித்தல்.

(ஆ) பலதரப்பட்ட வேலையாட்கள் :

அரும்பு ஓட்டுதல் உட்பட்ட நாற்று மேடை நடவடிக்கைகள், காணியைத் துப்பரவு செய்தல், வீதிகளின் மற்றும் பாலங்களின் நிர்மாணம், வேலிகள் மற்றும் எல்லைகளை அமைத்தல், மணலைப் பேணிக் காத்தல், வாடிகாக்களை நிர்மாணம் செய்தல் மற்றும் திருத்தல், பயிரிடும் வேலை, களை பிடுங்குதல் (கையால்/ இரசாயனம்) எருவிடல் மரங்களை அடையாளப்படுத்துதல் மற்றும் கணக்கெடுத்தல், நோய்கள் தொடர்பில் பீடை கொல்லிகளைப் பிரயோகித்தல் மற்றும் அது தொடர்பிலான வேலைகள், மரங்களைப் பராமரித்தல், மழைநீர் காப்புகளைப் பொருத்துதல், வெட்டப்பட்ட பகுதியைப் பரிசுரிப்புச் செய்தல், பொது துப்பரவு செய்தல் மற்றும் காவலாளிகள் மற்றும் கண்காணிகளாக ஈடுபட்டுள்ள வேலையாட்களும் உள்ளடக்கப்படுகின்றனர்.

2. சந்தைப்படுத்தப்படக்கூடிய பச்சை இறப்பர் உற்பத்தி செய்தலில் ஈடுபட்டுள்ள வேலையாட்கள்:-

இறப்பர் பாலை பெயரளவு தொட்டிகளுக்குள் மாற்றுதல், பகுதிப்படுத்துதல், நுரையகற்றுதல் மற்றும் உறையவைத்தல், உறைதலை செயன்முறைப்படுத்துதல், பச்சை இறப்பரைத் தொழிற்படுத்துதல் மற்றும் பராமரித்தல் மற்றும் இறப்பர் பால் பதனிடும் இயந்திரம், ஈரமான மற்றும் உலர்பட்டிகளை மற்றும் தாள்களைக் கையாளுதல், பச்சை இறப்பரின் எல்லாவகைகளையும் தரம்பிரித்தல், தரப்படுத்துதல் மற்றும் பொதி செய்தல், அனைத்து இறப்பர் பாலை ஸேகரிக்கும் அடுக்களைக் கலன்கள், தாங்கிகள், தொழிற்சாலை நிலமனைகள் என்பவற்றைத் துப்பரவு செய்தல் மற்றும் வாகனங்களைக் கொண்டு செல்லுதல், புகைவீடுகளின் தொழிற்பாடும் பராமரிப்பும் மற்றும் உலர்த்துகின்ற கோபுரங்கள், கொதிகலன்கள், விறகுகளைப் பதனிடுதல், இறப்பர் தோட்டங்கள் அல்லது தொழிற்சாலைகளில் நிறுவப்பட்ட கழிவுநீர் பரிசுரிப்புப் பொறிகளின் தொழிற்பாடும் பராமரிப்பும், நடுவன் விலகு விசை பொறிமுறைப்பால்பால்தரக் கொள்ளளவைப் பகுப்பாய்வு செய்தல்.

3. இறப்பர் பயிர்ச்செய்கை மற்றும் பச்சை இறப்பர் பதனிடும் தொழில் மற்றும் அதனுடன் தொடர்புபட்ட வேலைகளில் ஈடுபட்டுள்ள ஏனைய வேலையாட்கள் மற்றும் மேலேயுள்ள இவ்வட்டவணையில் குறித்துரைக்கப்படாதவர்கள் இத்தொழிலின் கீழ் உள்ளடக்கப்படுகின்றனர்.

4. பின்வரும் வகுதிகளுக்குச் சொந்தமான வேலையாட்கள் விலக்களிக்கப்பட்டுள்ளனர்:-

இறப்பர் ஆக்குநர், இயந்திர ஓட்டுநர், லொறி மற்றும் வான் ஓட்டுநர், திருத்துநர், எழுதுவினைஞர், நடத்துநர், கணக்குப்பிள்ளை, களஞ்சியப்பொறுப்பாளர், மருந்துக்கலவையாளர், மருத்துவிச்சி, பங்களா வேலையாளர், சலவைத் தொழிலாளி, முடிதிருத்துநர், ஆசிரியர் மற்றும் வாட்டுக் கவனிப்பாளர்.